



# सबगुरु न्यूज

(राष्ट्रीय द्विभाषीय पाक्षिक)

मो.9887907277 Email ID [sabgurunews@gmail.com](mailto:sabgurunews@gmail.com) Website <https://www.sabguru.com>

सम्पादक - विजय सिंह

वर्ष 1

अंक 16

अजमेर, शनिवार 10 फरवरी 2024

मूल्य 5 रुपए

पृष्ठ-4

## राजस्थान की भजनलाल सरकार ने पेश किया अंतरिम बजट



जयपुर। राजस्थान में भारतीय जनता पार्टी की भजन लाल सरकार ने गुरुवार को विधानसभा में अपना पहला बजट पेश किया। उपमुख्यमंत्री एवं वित्त मंत्री दिया कुमारी ने अंतरिम बजट पेश किया जिसमें वार्षिक वित्तीय अनुमान वर्ष 2024-25 में 67 हजार 240 करोड़ 48 लाख रुपए का राजकोषीय घाटा 23 हजार 869 करोड़ 36 लाख रुपए का राजस्व घाटा दो लाख 82 हजार 247 करोड़ 65 लाख रुपए राजस्व व्यय दो लाख 58 हजार 378 करोड़ 29 लाख रुपए की राजस्व प्राप्तियां तथा चार लाख 86 हजार 615 करोड़ 10 लाख रुपए का कुल व्यय बताया गया है।

बजट में युवाओं को रोजगार देने के लिए 70 हजार पदों पर भर्तियां करने पांच लाख से अधिक घरों पर सोलर प्लांट लगाने का लक्ष्य एवं प्रतिमाह 300 यूनिट तक बिजली निः शुल्क, इंटर.स्टेट सहित जयपुर जोधपुर उदयपुर कोटा जैसे शहरों के लिए 500 इलेक्ट्रिक बसों की व्यवस्थाए जल जीवन मिशन में 25 लाख ग्रामीण परिवारों को नल से जल के लिए लगभग 15 हजार करोड़ रुपए व्यय करनेए वंचित क्षेत्रों में महाविद्यालय, विद्यालय चिकित्सालय, प्रशासनिक कार्यालय आदि की स्थापना एवं क्रमोन्नयन के लिए एक हजार करोड़ रुपए का प्रावधान सहित कई घोषणाएं की गई हैं।

बजट पढ़ते हुए दिया कुमारी ने कहा कि सबका साथ- सबका विकास सबका विश्वास-सबका प्रयास एवं सबका कल्याण हमारा प्रण है। उन्होंने कई नई घोषणाएं की जिनमें सड़कों के उन्नयन एवं निर्माण में भेदभाव का निदान करने के लिए स्टेट रोड फंड में एक हजार 500 करोड़ रुपए का अतिरिक्त प्रावधान जयपुरमेट्रो का विस्तार टोंक रोड़ के साथ सीतापुरा अंबाबाड़ी से



होते हुए विद्याधर नगर तक के लिए डीपीआर बनाने पूर्वी राजस्थान नहर परियोजना ईआरसीपी परियोजना रिवर लिकिंग प्रोजेक्ट्स में सम्मिलित राज्य एवं केन्द्र सरकार के मध्य एमओयू करने परियोजना का और वृहद् रुप 37 हजार 250 करोड़ रुपए को बढ़ाकर लगभग 45 हजार करोड़ रुपए करना शामिल है। इसी तरह मुख्यमंत्री जल स्वावलंबन अभियान 2.0 लगभग 11 हजार 200 करोड़ रुपए की राशि से आगामी चार वर्षों में 20 हजार गांवों में पांच वाटर हार्वेस्टिंग स्ट्रक्चर्स आगामी वर्ष पांच हजार से अधिक गांवों में तीन हजार 500 करोड़ रुपए की राशि से एक लाख दस हजार कार्य करने वन संरक्षण एवं वन्यजीवों का विकास के लिए ट्री आउटसाइड फोरेस्ट इन राजस्थान कार्यक्रम मे तहत चार करोड़ पौधों का वितरणए राजस्थान फोरेस्ट्री एंड बायो डायवरसिटी डेवलपमेंट प्रोजेक्ट में 300 करोड़ रुपए के कार्यए अरावली हिल्स एवं आसपास के 30 हजार हेक्टेयर क्षेत्र में वृक्षारोपण ब्लेक बक्स के लिए जसवंतगढ़-नागौर में हेबीटेड डेवलपमेंट कार्य करना शामिल है।

इसके अलावा राजस्थान एग्रीकल्चर इंफ्रा मिशन में दो हजार करोड़ रुपए का प्रावधानए 20 हजार फर्म पोंड्स दस हजार किलोमीटर सिंचाई पाईप लाईनए 50 हजार किसानों के लिए तारबंदी पांच हजार कृषकों के लिए वर्मी कंपोस्ट इकाइयां एवं नए एग्रो प्रोसेसिंग कलस्टर्स फूड पार्क एवं होर्टिकल्चर हबए 500 कस्टम हायरिंग सेन्टर्स 12 लाख किसानों को मक्का आठ लाख किसानों को बाजारा, सात लाख किसानों को सरसों, चार लाख किसानों को मूंग एवं एक.एक लाख किसानों को 'वार एवं मोठ के उच्च गुणवत्ता के बीच उपलब्ध कराने की घोषणा की गई।

### एक लाख रुपए तक ब्याज मुक्त

#### शोर्ट टर्म ऋण

इसी प्रकार गोपाल क्रेडिट कार्ड योजना में एक लाख रुपए तक ब्याज मुक्त शोर्ट टर्म ऋण, प्रथम चरण में लगभग पांच लाख गोपालक परिवारों को ऋण 150 करोड़ रुपए व्यय समयबद्ध भर्ती परीक्षाओं का आयोजन के लिए राजस्थान लोक सेवा आयोग एवं राजस्थान कर्मचारी चयन बोर्ड आदि का वार्षिक भर्ती परीक्षा कलेंडर जारी करनेए मुख्यमंत्री पर्यटन कौशल विकास कार्यक्रम में दो वर्षों में 20 हजार युवाओं एवं लोक कलाकारों को गाइडए होस्पिटलिटी एवं पारंपरिक कला संबंधी प्रशिक्षण देने अल्प आय वर्ग, लघु सीमांत बटाईदार किसानों और खेतिहर श्रमिकों के परिवार के छात्र.छात्राओं को केजी से पीजी तक निरुशुल्क शिक्षा एवं शिक्षण संस्थाओं के भवनों के मरम्मत कक्षा कक्षों एवं बालिका शोचालय के निर्माण तथा होस्टल एवं आवासीय स्कूल में सुविधाओं के उन्नयनए मरम्मत एवं रखरखाव कार्य के लिए 250 करोड़ रुपए का प्रावधान करने की घोषणा की गई।

### 9 से 12वीं की छात्राओं को

#### मिलेंगे स्कूल बैग

कक्षा एक से 8वीं तक विद्यार्थियों तथा कक्षा नौ से बारहवीं की छात्राओं को स्कूल बैग किताबें तथा यूनिफर्म के लिए प्रति विद्यार्थी एक हजार रुपए की सहायता लगभग 70 लाख विद्यार्थी लाभान्वित करने एवं जयपुर, बीकानेर, भरतपुर एवं उदयपुर में अटल इनोवेशन स्टूडियो एंड एक्सीलरेटर्स के लिए एकहजार करोड़ रुपए व्यय करने की घोषणा की गई।

### मिशन ओलंपिक्स में विश्वस्तरीय

#### खेल सुविधा

दिया कुमारी ने बजट में जयपुर के निकट आई टेक सिटी एवं वर्ल्ड कलाश सिटी के अनुरूप समस्त सुविधा विकसित करनेए मिशन ओलंपिक्स 2028 के तहत 50 प्रतिभाशाली युवाओं को विश्वस्तरीय खेल सुविधा देने जयपुर में सेंटर आफएक्सीलेंस फर स्पोर्ट्स के लिए सौ करोड़ रुपए का प्रावधान करने की घोषणा की गई।

### रेजीडेन्सियल गर्ल्स स्पोर्ट्स इंस्टीट्यूट्स

#### की सौगात

इसी तरह जयपुरए भरतपुर एवं उदयपुर में 25.25 करोड़ रुपए की राशि से रेजीडेन्सियल गर्ल्स स्पोर्ट्स इंस्टीट्यूट्स लाडो प्रोत्साहन योजना में गरीब परिवारों की बालिकाओं के जन्म पर एक लाख रुपए का सेविंग बॉड लखपति दीदी योजना में महिलाओं का आर्थिक सशक्तीकरण पांच लाख परिवारों की आय एक लाख रुपए वार्षिक तक ले जाने का कार्यए प्रधानमंत्री मातृ

वंदन योजना में राशि पांच हजार रुपए से बढ़ाकर छह हजार 500 रुपए करने एवं इसके लिए 90 करोड़ रुपए व्यय करनेए ब्लॉक सतर पर आदर्श आंगनबाड़ी स्वास्थ्य जांच, पोषण तथा प्री स्कूल एजुकेशन की दृष्टि से उत्कृष्ट बनाना एवं 20 करोड़ रुपए व्यय करने की घोषणा की गई।

### रोडवेज बसों के किराये में 50

#### प्रतिशत की छूट

उन्होंने अंतर्राष्ट्रीय योग दिवस 21 जून 2024 के अवसर पर ब्लॉक स्तर पर वृहद आयोजन करनेए आयुष कार्यक्रम संचालन के लिए 250 करोड़ रुपए का प्रावधान करनेए श्रमिकों एवं स्ट्रीट वेंडर्स के लिए मुख्यमंत्री विश्वकर्मा पेंशन योजनाए मासिक प्रीमियम देने पर 60 वर्ष की आयु के बाद दो हजार रुपए प्रतिमाह पेंशन एवं 350 करोड़ रुपए का प्रावधान वरिष्ठ नागरिकों को रोडवेज बसों के किराये में 50 प्रतिशत की छूट देने पंचायती राज संस्थाओं एवं स्थानीय नगरीय निकाय का सशक्तीकरण निर्धारित एसएफसी ग्रांट को 6.75 प्रतिशत से बढ़ाकर सात प्रतिशत करने एवं 316 करोड़ रुपए की वृद्धि के साथ लगभग आठ हजार 846 करोड़ रुपए ग्रांट आजीएसचएस के तहत कार्मिकों एवं पेंशनर्स को इवाइयों की डोर स्टेप डिलीवरी सुविधा एवं समस्त मानेदय कर्मियों तथा नगरीय निकायों एवं पंचायती राज संस्थाओं के जनप्रतिनिधियों के मानदेय में दस प्रतिशत की वृद्ध करने की घोषणा की।

### 20 मंदिरों एवं आस्था केन्द्रों में

#### विकास कार्य

गोविंददेवजी जयपुर मानगढ़ धाम. बांसवाड़ा पूंछरी का लौठा. डींग, त्रिनेत्र गणेशजी. ,रणथंभौर सवाईमाधोपुर सहित 20 मंदिरों एवं आस्था केन्द्रों के विकास कार्य के लिए 300 करोड़ रुपए की राशि का प्रावधान करने की घोषणा भी गई। इसी तरह चावण्ड, हल्दीघाटी, गोगुंदा, कुंभलगढ़. दिवेर.उदयपुर आदि को सम्मिलित करते हुए महाराणा प्रताप टूरिस्ट सर्किट के लिए सौ करोड़ रुपए का प्रावधान करने की घोषणा की गई।

### अंतरिम बजट लेखानुदान सदन में पारित

इसके अलावा चीनी और गुड़ पर मंडी शुल्क समाप्त करने अंतर्राज्यीय बिक्री के प्रकरणों लंबित एवं विवादित प्रकरणों तथा केवल ब्याज की मांग वाले प्रकरणों में बकाया राशि का दस से बीस प्रतिशत जमा कराने पर शेष राशि माफकरने की घोषणा के साथ अन्य कई घोषणा की गई। दिया कुमारी ने बताया कि यह अंतरिम बजट आगामी 31 जुलाई तक का लेखानुदान है। इससे पहले सरकार पूर्ण बजट सदन में पेश करेगी। उन्होंने राज्य सरकार के लेखानुदान पेश करने के बाद सदन से इसे पारित करने की अनुमति मांगी और इसे सदन ने पारित कर दिया।

## राष्ट्रपति द्रौपदी मुर्मू ने दिल्ली मेट्रो में यात्रा की

नई दिल्ली। राष्ट्रपति द्रौपदी मुर्मू ने बुधवार को दिल्ली मेट्रो से यात्रा की। राष्ट्रपति कश्मीरी गेट.राजा नाहर सिंह



मेट्रो के प्रबंध निदेशक डॉ. विकास कुमार इस यात्रा में राष्ट्रपति के साथ थे। डॉण् कुमार ने उन्हें डीएमआरसी के कामकाज के विभिन्न पहलुओं के बारे में बताया और चालू निर्माण परियोजनाओं के बारे में भी जानकारी दी।

## सुप्रीम कोर्ट पहुंचा राष्ट्रवादी कांग्रेस पार्टी चुनाव चिन्ह विवाद

नई दिल्ली। राष्ट्रवादी कांग्रेस पार्टी के अजीत पवार गुट ने बुधवार को सुप्रीम कोर्ट में एक केवियट याचिका



समक्ष पेश हलफनामे में एनसीपी के कुल 81 विधायकों में से 57 का समर्थन हासिल हो ने का दावा किया थाए जबकि उनके चाचा शरद पवार गुट के साथ मात्र 28 विधायकों का साथ होने की बात कही गई।

दायर कर गुहार लगाई कि इस पार्टी के शरद पवार गुट की ओर से यदि चुनाव आयोग के फैसले को चुनौती दी जाती है तो उनका ,अजीत पक्ष भी सुना जाना चाहिए। चुनाव आयोग ने मंगलवार को महाराष्ट्र के उपमुख्यमंत्री अजीत पवार गुट को वास्तविक एनसीपी घोषित करते हुए चुनाव चिन्ह घड़ी का निशान का हकदार बताया था। अजीत पवार शरद पवार के भतीजे हैं जिन्होंने पिछले साल महाराष्ट्र में भारतीय जनता पार्टी नेतृत्व वाली गठबंधन सरकार में शामिल हुए थे।

शीर्ष अदालत के समक्ष दायर याचिका में कोई एक तरफ आदेश नहीं पारित करने की गुजारिश की गई है। अजीत पवार गुट ने चुनाव आयोग के समक्ष पेश हलफनामे में एनसीपी के कुल 81 विधायकों में से 57 का समर्थन हासिल हो ने का दावा किया थाए जबकि उनके चाचा शरद पवार गुट के साथ मात्र 28 विधायकों का साथ होने की बात कही गई।



## सम्पादकीय

### निराशा को आशाजनक अवसरों में बदलने की खिड़की है परीक्षा पे चर्चा

प्रधानमंत्री नरेंद्र मोदी द्वारा परीक्षा पे चर्चा के दौरान दिया गया उद्धोधन एवं गुरु मंत्र छात्रों के लिये ऐसा आलोक स्तंभ है जो भविष्य की अजानी राहों एवं परीक्षा के जटिल क्षणों में पांव रखते समय उस आलोक को साथ में रख लिया गया तो उनके मार्ग में कहीं भी अवरोध तनाव एवं संकट नहीं आ सकेगा। क्योंकि मोदी के ये गुरुमंत्र उनकी समर्थताएँ सिद्धताएँ अनुभव एवं साधना से उपजे हैं जो छात्रों के साथ.साथ शिक्षकों और अभिभावकों के लिये भी रामबाण औषधि की तरह हैं। बोर्ड परीक्षाओं को लेकर छात्रों के अंदर डर और तनाव दोनों होता है ऐसे में प्रधानमंत्री नरेंद्र मोदी बच्चों के भीतर से इस डर और तनाव को समाप्त करने के लिए हर साल प्यरीक्षा पे चर्चा कार्यक्रम करते हैं। इस वर्ष भारत मंडपम आईटीपीओए नई दिल्ली में हुए इस अनूठे एवं प्रेरक कार्यक्रम में जहां तकरीबन 4000 छात्रों ने हिस्सा लियाए वहीं लगभग 226 करोड़ रजिस्ट्रेशन हुए थेए जो एक रिकॉर्ड है। यह परीक्षा पर चर्चा का 7वां संस्करण है जिसमें छात्रोंअभिभावकों और शिक्षकों के साथ प्रधानमंत्री मोदी ने बातचीत करते हुए परीक्षाओं को तनाव का कारण न बनने देने की सीख दी।

इस विलक्षण प्रयोग एवं उपक्रम में छात्रों ने अपनी जिज्ञासाओं के पंख खोले। वे परीक्षा से जुड़े अनेक संदेहोंए शंकाओं एवं डर को लेकर यहां आये लेकिन लौटते समय उन चेहरों पर संतोष की झलक थी। उन्होंने कुछ अद्भुत या मौलिक समाधानकारी एवं प्रभावी पाया या नहीं लेकिन जितना पाया वह उनकी उम्मीद से अधिक था। वे ही नहीं भारत के असंख्य छात्रों एवं परीक्षार्थियों के लिये यह आयोजन नवऊर्जा एवं नयी दिशाओं के उद्घाटन का माध्यम बना है जहां से छात्रों के जीवन में व्यापक परिवर्तन उत्साह एवं जिजीविषा की ज्योति प्रज्वलित हुई है।प्रधानमंत्री इस बात को बखूबी समझते हैं कि पढ़ाई और परीक्षा का तनाव छात्रों के लिए अभिशाप है। वे शिक्षा के स्तर को तो सुधार ही रहे हैंए लेकिन परीक्षा पे चर्चा के माध्यम से छात्रों का मनोबल भी बढ़ा रहे हैं ताकि परीक्षा तनावमुक्त हो और मोदी के गुरु मंत्रों का सीधा फ़यदा छात्रों को मिले। परीक्षा पे चर्चा की विशेषता यह है कि इससे जुड़े प्रतिभागी किसी खास वर्ग, क्षेत्र, उम्र, जाति या धर्म के न होकर भारत के सभी राज्यों से लेकर विदेश तक के जूनियर और सीनियर कक्षाओं के विद्यार्थी के साथ.साथ प्रतियोगी परीक्षाओं के अभ्यर्थी होते हैं। प्रधानमंत्री मोदी के संवाद की व्यापकता विद्यार्थियों द्वारा पूछे प्रश्नों के उत्तर में अपनी बात को केवल परीक्षा तक ही सीमित न कर उसे जीवन से जोड़ देती है।

विद्यार्थी जीवन में आने वाली अनेक समस्याएं प्रायः किसी न किसी रूप में जीवन के दूसरे पड़ाव में भी जरूर आती हैं। नरेन्द्र मोदी के शब्दों का जादू और भारत की शिक्षा को ऊंचाई तक ले जाने की तड़प ने एक-एक छात्र एवं शिक्षक को भीतर तक हिला दिया। इस अभिक्रम को देख कुछ लोग तो आश्चर्य में डूब गये क्योंकि मोदी ने शुरुआत में ही कहा कि छात्र पहले से कहीं अधिक नवोन्मेषी हो गए हैं इसलिये यह कार्यक्रम मेरे लिए भी एक परीक्षा की तरह है। उन्होंने माता पिता से कहा कि आपको किसी बच्चे की तुलना किसी दूसरे से नहीं करनी चाहिए क्योंकि यह उसके भविष्य के लिए हानिकारक हो सकता है। कुछ माता.पिता अपने बच्चे के रिपोर्ट कार्ड को अपना प्विजिटिंग कार्ड मानते हैं यह ठीक नहीं है। अपने संबोधन में उन्होंने कहा कि प्रतिस्पर्धा और चुनौतियां जीवन में प्रेरणा का काम करती हैं लेकिन प्रतिस्पर्धा स्वस्थ होनी चाहिए।

### हनी ट्रैप में अरेस्ट आरोपियों को 3 दिन की पुलिस रिमांड पर भेजा

अलवर। राजस्थान में अलवर की अरावली विहार थाना क्षेत्र में पुलिस अधिकारी और सिपाही को हनी ट्रैप में फंसाकर 96 लाख रुपए ऐंठने के मामले में गिरफ्तार तीन महिला सहित चार आरोपियों को तीन दिन की पुलिस रिमांड पर भेजा है।गिरफ्तार चारों आरोपियों को पुलिस ने मंगलवार की रात को न्यायिक अधिकारी के समक्ष पेश किया। जहां से तीन दिन का पुलिस डिमांड दिया गया है। गिरफ्तार चारों आरोपी आपस में भाई बहन हैं।गौरतलब है कि इस संबंध में राजस्थान पुलिस का इंस्पेक्टर और एक सिपाही हनी ट्रैप के शिकार हुए। जिसमें इंस्पेक्टर को फंसाकर 90 लाख रुपए और सिपाही से 6७5 लाख रुपए ठगे गए। ये गिरोह इतना शातिर है कि पुलिस वालो को ही सबसे 'यादा निशाना करता है।

### देह व्यापार में लिप्त 6 महिलाओं सहित 11 लोग अरेस्ट

होशियारपुर। पंजाब के गढ़शंकर में पुलिस ने एक देह व्यापार रैकेट का भंडाफेड़ करते हुए और पांच पुरुषों और छह महिलाओं को गिरफ्तार किया।गढ़शंकर थाना के इंस्पेक्टर कुलदीप सिंह के नेतृत्व में एक टीम ने गढ़शंकर शहर में एक घर के भीतर चल रहे वेश्यालय के बारे में एक गुप्त सूचना पर कार्रवाई करते हुए छापा मारा और कथित तौर पर घर के मालिक राजेश्वर सिंह सहित पांच पुरुषों और छह महिलाओं को पकड़ा। सिंह ने कहा कि सभी आरोपियों पर अनैतिक तस्करी ,रोकथामव्ध अधिनियम की धारा 3ए 4 और 5 के तहत मामला दर्ज किया गया है।

## देश के विकास के लिए समान नागरिक संहिता अनिवार्य-इंद्रेश कुमार



जयपुर। राष्ट्रीय स्वयं सेवक संघ की अखिल भारतीय राष्ट्रीय कार्यकारिणी सदस्य इंद्रेश कुमार ने समान नागरिक संहिता देश के विकास के लिए अनिवार्य बताते हुए कहा है कि इससे सभी नागरिकों के बीच समानता की भावना पैदा होने के साथ विभिन्न धर्मों और समुदायों के बीच आपसी समझ और सदभावना बढ़ेगी। कुमार बुधवार को यहां राष्ट्रीय सुरक्षा जागरण मंच राजस्थान चैप्टर की ओर से एक देशए एक कानून विषय पर आयोजित संगोष्ठी में बोल रहे थे। उन्होंने कहा कि यूनिफॉर्म सिविल कोड किसी की आजादी पर प्रतिबंध नहीं हैं। सबके लिए समान कानून होना ही चाहिए। इस कानून के बनने से किसी भी धर्म और जाति के लोगों की आजादी समाप्त नहीं होगी और न ही किसी के व्यक्तिगत जीवन पर कोई असर होगा।उन्होंने कहा कि इस्लाम में कहीं नहीं लिखा कि चार शादियां करो जो यह कहता हैं वो झूठ बोल रहा हैं और जो इसे मान रहा हैं वो अपराध करता हैं। उन्होंने स्पष्ट किया के इस मामले में सुन्नत और कुरान बहुत साफबताते हैं। बिना सहमति के कोई दूसरी शादी नहीं कर सकता।उन्होंने कहा कि हिन्दुस्तान में एक पॉलिटिकल फैशन हैं कुछ भी लागू करिए हर बार ये ही क्यों प्रश्न खड़ा होता हैं कि मुसलमानों का क्या होगा। कोई ये क्यों नहीं कहता कि हिन्दुस्तानियों का क्या होगा। यह दुर्भाग्यपूर्ण है कि बाकी सब तो भारतीय हो गए लेकिन आजादी के 75 वर्षों बाद भी मुसलमान अब तक भारतीय नहीं हुआ। उनको मुसलमान ही बनाकर रखा हुआ हैं और जब तक बना रहेगा यह परेशानी खड़ी ही रहेगी। जिस दिन मुस्लिम हिन्दुस्तानी और भारतीय हो जाएंगे उस दिन इनके और इस देश के भी रोग खत्म हो जाएंगे।उन्होंने कहा कि अंग्रेज चाहते थे कि बंटवारा हो तब एक ने मजहब के नाम पर हिन्दुस्तान ले लिया और एक ने पाकिस्तान। यदि सुभाषए अंबेडकर डॉ. मुखर्जी को मान्यता मिल जाती तो अंग्रेज चले जाते और भारत का बंटवारा



नहीं होता। और ये प्रश्न सदा के लिए खत्म हो जाता कि मुसलमान का क्या होता। उन्होंने कहा कि बिट्टिश ने भारत पर राज करने के लिए कितने पापड़ बेले होंगे और हमने अपनी सांस्कृतिक निष्ठा से भारत को जीतते हुए और सम्मान प्राप्त करते हुए देखा हैंए जहां ब्रिटेन का भारतीय ऋषि सुनक प्रधानमंत्री के रूप में दिखाई देता हैं। इस पर सोचने की जरूरत हैं।उन्होंने उत्तराखंड में कॉमन सिविल कोड बिल पेश होने का स्वागत किया। उन्होंने कहा कि आज का विषय एक प्रश्न भी खड़ा करता हैं दुनिया में ऐसा कोई देश नहीं जो सबको स्वीकार करता हैं।

भारत एकमात्र देश है जिसने सभी धर्म और जातियों को जगह दी और उन्हें फलने फूलने के लिए रास्ते भी दिए। इसलिए भारत ही वो धरती है भारत ही वो समाज हैं और भारतीयता ही वो चिंतन हैए वो सभ्यता है जो दुनिया में अपवाद है। इसलिए भारत सोने की चिड़िया कहलाया।कुमार ने ज्ञानवापी पर कहा कि उनसे कहीं पर पूछा गया तब उन्होंने कहा कि दोनों पार्टियां 31 वर्षों से कोर्ट में लड़ रही थी। संवाद से फैसला नहीं आया तो कोर्ट से फैसला आ गया। पसंद नहीं आया तो ऊपर चले जाओए वहां भी पसंद न हो तो और ऊपर चले जाओए नहीं तो मान लो। इसके लिए दंगा करना ठीक नहीं।

इस अवसर पर मुख्य अतिथि के रूप में उपमुख्यमंत्री प्रेमचंद बैरवा ने कहा कि देश का यह दायित्व होना चाहिए कि वो एक समान कानून को अपनाएं। इससे राष्ट्र निर्माण और राष्ट्रीय एकीकरण की प्रक्रिया को बल मिलेगा। उन्होंने कहा कि इस बात पर भी गौर किया जाए कि जब भी इस विषय पर चर्चा होती हैं तब यह शगुफ़ छोड़ा जाता है कि यह बिल अथवा कानून इस्लाम की अवधारणा पर चोट हैं। खूबसूरत राष्ट्र तभी बनेगा जब हम इसे एक कानून रुपी धागे में पिरो देंगे। इस कानून से वोट बैंक की तुष्टीकरण वाली राजनीति पर लगाम अवश्य ही लग जाएगी।

### आरएसएस प्रचारक सत्यनारायण का 91 वर्ष की उम्र में निधन

जयपुर। राष्ट्रीय स्वयं सेवक संघ के वरिष्ठ प्रचारक सत्यनारायण का मंगलवार रात निधन हो गया। वे 91 वर्ष के थे और वह पिछले दो महीने से अस्वस्थ चल रहे थे। सवाई मान सिंह अस्पताल में उनका उपचार चल रहा था। उनकी अंतिम यात्रा बुधवार को भारती भवन से चांदपोल मोक्षधाम पहुंची जहां उनका अंतिम संस्कार किया गया। उनकी अंतिम यात्रा में संघ के वरिष्ठ प्रचारक शंकर लाल, क्षेत्र संघचालक डॉ रमेश चन्द्र अग्रवाल, क्षेत्र प्रचारक निंबाराम, प्रांत कार्यवाह गेंदालाल, प्रांत प्रचारक बाबूलाल सहित कई गणमान्य व्यक्ति शामिल हुए।

आरएसएस के जयपुर विभाग प्रचार प्रमुख अशोक शर्मा ने बताया कि सत्यनारायण 1947 में संघ के स्वयंसेवक बने और 1961 में संघ के प्रचारक हो गए। गंगानगर, सवाईमाधोपुर, सीकर, टोंक में प्रचारक रहे।

देश में आपातकाल के समय जयपुर संघ कार्यालय प्रमुख के नाते काम संभाला। इस दौरान हजारी लाल छन्न नाम से पुलिस की गिरफ्त से दूर रहते हुए आपातकाल के विरुद्ध जनजागरण के काम में सक्रिय रहे।

### दिल्ली शराब नीति : कोर्ट ने खारिज की सांसद संजय सिंह की जमानत अर्जी

नई दिल्ली। उच्चतम न्यायालय ने दिल्ली शराब नीति में कथित घोटाले से जुड़े धनशोधन के एक मामले में न्यायिक हिरासत में जेल में करीब पांच माह से बंद आम आदमी पार्टी के वरिष्ठ नेता और राज्यसभा सांसद संजय सिंह की जमानत याचिका बुधवार को खारिज कर दी। न्यायमूर्ति स्वर्ण कांता शर्मा की एकल पीठ ने संबंधित पक्षों की दलीलें सुनने के बाद उन्हें जमानत देने से इनकार कर करते हुए कहा कि याचिका स्वीकार करने का कोई ठोस आधार नहीं है। एकल पीठ ने हालांकि इस मामले में तेजी से सुनवाई करने के लिए निचली अदालत को निर्देश दिया। न्यायमूर्ति शर्मा ने अपने आदेश में कहा कि जमानत देने का कोई ठोस आधार नहीं है। हम निचली अदालत को सुनवाई में तेजी लाने का निर्देश देते हैं। संबंधित पक्षों की ओर से अनावश्यक रथगन की मांग नहीं की जाएगी। निचली अदालत ने 22 दिसंबर 2023 को उनकी जमानत याचिका खारिज कर दी। सिंह को प्रवर्तन निदेशालय ,ईडी ने पिछले साल चार अक्टूबर को लंबी पूछताछ के बाद गिरफ्तार किया था। वह 13 अक्टूबर 2023 से न्यायिक हिरासत में दिल्ली की तिहाड़ जेल में बंद हैं। सिंह पर आरोप है कि उन्होंने उत्पाद शुल्क नीति ,जो बात में रद्द कर दी गई थी तैयार करने और लागू करने में महत्वपूर्ण भूमिका निभाई थी। इस नीति का उद्देश्य कथित तौर पर कुछ शराब निर्माताओं थोक विक्रेताओं आदि को करोड़ों रुपए गैर कानूनी तरीके से लाभ पहुंचाना था।

### भीलवाडा में नाबालिग से रेप के दोषी को आजीवन कारावास

भीलवाड़ा। राजस्थान के भीलवाडा में विशिष्ट न्यायाधीश ,पोक्सो एक देवेंद्रसिंह नागर ने नाबालिग से दुष्कर्म के मामले में गुरुवार को आरोपी को आजीवन कारावास और 30 हजार रुपए के जुर्माने से दंडित किया गया।अदालत सूत्रों के अनुसार एक महिला ने 29 अप्रैल 2022 को रायला थाने में रिपोर्ट दर्ज करवाई कि उसकी नाबालिग बेटी को गोपाल भील ने जबरदस्ती खेत में ले जाकर उसके साथ खोटा काम किया साथ ही नाबालिग को धमकाया कि अगर किसी को बताया कि गड्डे में गाढ़ दूंगा।पुलिस ने महिला की रिपोर्ट पर अपहरण, रेप व धमकाने के साथ ही पोक्सो एक्ट के तहत केस दर्ज कर अनुसंधान किया। तफ्तीश करते हुए पुलिस ने आरोपित गोपाल भील को गिरफ्तार कर लिया पुलिस ने आरोपित के खिलाफ न्यायालय में चार्जशीट पेश की। न्यायालय में सुनवाई के दौरान विशिष्ट लोक अभियोजक हर्ष रांका ने 16 गवाह के बयान करवाएए जबकि 27 दस्तावेज पेश कर जुर्म साबित किया।





## अजमेर में चैतीचण्ड पखवाड़े की धर्मध्वजा पूजन 31 मार्च को

अजमेर। चैतीचण्ड के पावन पर्व पर पूज्य झूलेलाल जयंती समारोह समिति की ओर से 16 दिवसीय 10वें चैतीचंड पखवाड़े महोत्सव की शुरुआत 31 मार्च को संत महात्माओं की उपस्थिति में धर्म ध्वजा पूजन से होगी। निर्णय समारोह समिति की भगवान कलवाणी की अध्यक्षता में रसोई बैक्रींट हॉल स्वामी कॉम्पलेक्स में आयोजित बैठक किया गया। बैठक में चैतीचण्ड महोत्सव 2024 के लिए सभी धार्मिक, सामाजिक, शैक्षणिक संस्थाओं के पदाधिकारियों ने विचार विमर्श कर पखवाड़े में आयोजित होने वाले कार्यक्रमों की रूपरेखा तय की।

आयोजन कमटी का गठन रु किशनानी बने अध्यक्ष:-सर्वसम्मति से इस वर्ष आयोजन समिति में कवलं प्रकाश किशनानी को अध्यक्षए महेन्द्र कुमार तीर्थाणी को महासचिव लाल नाथाणी को कोषाध्यक्ष की जिम्मेदारी दी गई। शेष कार्यकारिणी का चर्चा कर जिम्मेदारी दी जाएगी। बैठक में मशहूर कलाकार घनश्याम ठारवाणी भगत ने गीत प्रस्तुत किया। स्वागत भाषण गिरधर तेजवाणी व आभार हरीश वर्याणी ने प्रकट किया। मंच संचालन जगदीश अभिचंदाणी ने किया।

## अजमेर जिले में 19 लाख 85 हजार 990 मतदाता

अजमेर। राजस्थान के अजमेर जिले में मतदाताओं की संख्या 19 लाख 85 हजार 990 हो गई है। इनमें 10 लाख 8939 पुरुष मतदाता तथा नौ लाख 77024 महिला मतदाता हैं। लोकसभा चुनाव.2024 के मद्देनजर राज्य निर्वाचन विभाग के निर्देशानुसार अर्हता दिनांक एक जनवरी 2024 के संदर्भ में विशेष संक्षिप्त पुनरीक्षण कार्यक्रम के अन्तर्गत मतदाता सूची का गुरुवार को अंतिम प्रकाशन किया गया।उप जिला निर्वाचन अधिकारी लोकेश कुमार गौतम ने बताया कि विशेष संक्षिप्त पुनरीक्षण कार्यक्रम के अंतिम प्रकाशन को जिले में कुल 1985990 मतदाता हो गए हैं। अनुमानित जनसंख्या की तुलना में जिले का मतदाता.जनसंख्या अनुपात 648 हो गया है। इनमें 1008939 पुरुषए 977024 महिलाएं तथा 27 तृतीय लिंग है। विशेष संक्षिप्त पुनरीक्षण कार्यक्रम में नवीन मतदाताओं ,18.19 आयुवर्ग के पंजीकरण भी किए गए। अंतिम प्रकाशन में 18.19 आयुवर्ग के मतदाताओं की संख्या 54215 हो गयी है। इसका जनसंख्या से अनुपात 1.77 प्रतिशत है।उन्होंने बताया कि अंतिम प्रकाशन में जिले में कुल 1239 मतदान लोकेशन पर 1937 मतदान केन्द्र हो गए हैं। जिले में 286 मतदान लोकेशन शहरी क्षेत्र में तथा 953 मतदान लोकेशन ग्रामीण क्षेत्र में स्थित है। लोकसभा आम चुनाव -2024 के मद्देनजर 1450 से अधिक मतदाताओं वाले मतदान केन्द्रों पर सहायक मतदान केन्द्र बनाए जाने के संबंध में अवगत कराया गया। अजमेर निर्वाचन क्षेत्र में स्थित विधानसभा क्षेत्रों के कुल 31 मतदान केन्द्रों के सहायक मतदान केन्द्र बनाये जाएंगे। उन्होंने बताया कि चुनाव कार्यक्रम की घोषणा के 10वें दिन के बाद प्रविष्टियों में कोई सुधार या नामों को नहीं हटाया जाएगा।

## संघकार्य के प्रति निष्ठा और समर्पण की प्रतिमूर्ति थे सत्यनारायण-शंकरलाल

जयपुर। एक सच्चा स्वयंसेवक नियमित शाखा के साथ कोई समझौता नहीं करता। दिवंगत वरिष्ठ प्रचारक सत्यनारायण ने इस बात को न केवल जीवन में कठोरता से अपनाया अपितु अपने से जुड़ने वाले हर स्वयंसेवक को भी इस बात को दिनचर्या में धारण करने के लिए प्रेरित किया।यह बात राष्ट्रीय स्वयंसेवक संघ की अखिल भारतीय कार्यकारिणी के आमंत्रित सदस्य शंकर लाल ने गुरुवार को यहां संघ के वरिष्ठ प्रचारक सत्यनारायण की श्रद्धांजलि सभा को संबोधित करते हुए कही। उनका मंगलवार रात्रि को निधन हो गया था। वे 91 वर्ष के थे। गत दो माह से अस्वस्थ थे। सवाई मानसिंह अस्पताल में उनका उपचार चल रहा था। बुधवार को चांदपोल मोक्षधाम में उनका अंतिम संस्कार किया गया था।गुरुवार शाम अंबाबाड़ी स्थित आदर्श विद्या मंदिर में आयोजित श्रद्धांजलि सभा में वरिष्ठ प्रचारक शंकर लाल ने दिवंगत सत्यनारायण को संघ की रीति.नीति का अनथक वाहक बताते हुए कहा कि संघ स्थान पर कोई नहीं भी आए तब भी वे अकेले ही सिटी बजाकर एक घंटे की शाखा के निर्धारित नियमित कालांश अवश्य पूरे करते थे। वे निर्माही नितरागी थे। किसी कार्यकर्ता को कभी नाराज नहीं किया। वे जहां रहे अपने व्यवहार की एक छाप छोड़ी।

## चौधरी चरण सिंह, पीवी नरसिंह राव, एमएस स्वामीनाथन को भारत रत्न

नई दिल्ली। देश के बड़े किसान नेता पूर्व प्रधानमंत्री चौधरी चरण सिंह पूर्व प्रधानमंत्री पीवी नरसिंह राव और कृषि विशेषज्ञ एमएस स्वामीनाथन को भारत रत्न से सम्मानित किया जाएगा। प्रधानमंत्री नरेंद्र मोदी ने शुक्रवार को एक्स पर अपनी पोस्ट में यह घोषणा की। मोदी ने कहा कि हमारी सरकार का यह सौभाग्य है कि देश के पूर्व प्रधानमंत्री चौधरी चरण सिंह जी को भारत रत्न से सम्मानित किया जा रहा है। यह सम्मान देश के लिए उनके अतुलनीय योगदान को समर्पित है। उन्होंने किसानों के अधिकार और उनके कल्याण के लिए अपना पूरा जीवन समर्पित कर दिया था।

मोदी ने कहा कि चौधरी चरण सिंह उत्तर प्रदेश के मुख्यमंत्री रहे हों या देश के गृहमंत्री और यहां तक कि एक विधायक के रूप में भी उन्होंने हमेशा राष्ट्र निर्माण को गति प्रदान की। वे आपातकाल के विरोध में भी डटकर खड़े रहे। हमारे किसान भाई.बहनों के लिए उनका समर्पण भाव और इमरजेंसी के दौरान लोकतंत्र के लिए उनकी प्रतिबद्धता पूरे देश को प्रेरित करने वाली है।मोदी ने कहा कि यह बताते हुए खुशी हो रही है कि हमारे पूर्व प्रधानमंत्री



पीवी नरसिम्हा राव को भारत रत्न से सम्मानित किया जाएगा। एक प्रतिष्ठित विद्वान और राजनेता के रूप में नरसिम्हा राव ने विभिन्न क्षमताओं में भारत की बड़े पैमाने पर सेवा की। उन्हें अविभाजित आंध्र प्रदेश के मुख्यमंत्री केंद्रीय मंत्री और कई वर्षों तक संसद और विधानसभा सदस्य के रूप में किए गए कार्यों के लिए समान रूप से याद किया जाता है। उनका दूरदर्शी नेतृत्व भारत को आर्थिक रूप से उन्नत बनानेए देश की समृद्धि और विकास के लिए एक ठोस नींव रखने में सहायक था।प्रधानमंत्री ने कहा कि प्रधानमंत्री के रूप में नरसिम्हा राव गारू का कार्यकाल महत्वपूर्ण उपायों द्वारा चिह्नित किया गया था जिसने भारत को वैश्विक बाजारों के लिए खोल दियाए जिससे आर्थिक विकास के एक नए युग को बढ़ावा मिला। इसके अलावाए भारत की विदेश नीतिए भाषा और शिक्षा क्षेत्रों में उनका योगदान एक

ऐसे नेता के रूप में उनकी बहुमुखी विरासत को रेखांकित करता हैए जिन्होंने न केवल महत्वपूर्ण परिवर्तनों के माध्यम से भारत को आगे बढ़ाया बल्कि इसकी सांस्कृतिक और बौद्धिक विरासत को भी समृद्ध किया। मोदी ने कहा कि यह बेहद खुशी की बात है कि भारत सरकार कृषि और किसानों के कल्याण में हमारे देश में उनके उल्लेखनीय योगदान के लिए डॉण् एमएस स्वामीनाथन को भारत रत्न से सम्मानित कर रही है। उन्होंने चुनौतीपूर्ण समय के दौरान भारत को कृषि में आत्मनिर्भरता हासिल करने में महत्वपूर्ण भूमिका निभाई और भारतीय कृषि को आधुनिक बनाने की दिशा में उत्कृष्ट प्रयास किए। हम एक अन्वेषक और संरक्षक के रूप में और कई छात्रों के बीच सीखने और अनुसंधान को प्रोत्साहित करने वाले उनके अमूल्य काम को भी पहचानते हैं।डॉ. स्वामीनाथन के दूरदर्शी नेतृत्व ने न केवल भारतीय कृषि को बदल दिया है बल्कि देश की खाद्य सुरक्षा और समृद्धि भी सुनिश्चित की है। वह ऐसे व्यक्ति थे जिन्हें मैं करीब से जानता था और मैं हमेशा उनकी अंतर्दृष्टि और इनपुट को महत्व देता था।

## धनराज सोलंकी मुख्यमंत्री भजनलाल के मीडिया सलाहकार नियुक्त



जयपुर। मुख्यमंत्री भजनलाल शर्मा ने गुरुवार को धनराज सोलंकी को मीडिया सलाहकार नियुक्त किया है। उनकी नियुक्ति फ़िल्महाल एक साल के लिए संविदा के आधार पर की गई है। कार्मिक विभाग के संयुक्त शासन सचिव कनिष्क कटारिया ने इसके आदेश जारी किए हैं।

## राजस्थान में तबादलों से 10 से 20 फरवरी तक रोक हटी

जयपुर। मुख्यमंत्री भजनलाल शर्मा के निर्देश पर राजस्थान में तबादलों से रोक हटी दी गई है।प्रशासनिक सुधार विभाग के शासन सचिव राजन विशाल ने गुरुवार को तबादलों पर रखी रोक 10 से 20 फ़रवरी तक हटाने के आदेश जारी कर दिए हैं।इस आदेश के साथ ही सत्ताधारी विधायकों के यहां तबादला करने वालों की भीड़ लगना शुरू हो गई है। फ़िल्महाल तबादलों के लिए क्या गाइडलाइन तय की गई है इसका सभी को इंतजार है।

## Choice International Joins Hands with Pradhan Mantri Suryoday Yojana



Jaipur, Choice Finserv Private Limited (subsidiary and Non-Banking Financial Company (NBFC) arm of Choice International Ltd) announced a significant commitment of Rs. 100 crores towards Solar Financing as part of the Pradhan Mantri Suryoday Yojana. The major announcement was made today in Jaipur, reflecting Choice's dedication to supporting the government's vision of promoting solar energy and sustainable development.In a significant development, the recently announced Interim Budget 2024 has allocated over Rs 11,500 crore for solar power projects, green hydrogen initiatives, and wind power projects for the fiscal year ending March 2025. The budgetary allocation for solar initiatives has seen a substantial

rise to Rs 10,000 crore, marking a 110% increase from the revised estimates of Rs 4,757 crore. Similarly, the budgetary allocation for the National Green Hydrogen Mission has witnessed a five-fold (500 percent) surge, reaching Rs 600 crore for the fiscal year 2024-25. This financial boost from the government further strengthens Choice International Limited's commitment to contribute to the renewable energy sector. The company aims to leverage the increased budgetary support to enhance its efforts in promoting solar energy and sustainable development.

Aligning with the Pradhan Mantri Suryoday Yojana, Choice Finserv Private Limited (CFPL) is set to play a pivotal role in financing rooftop solar projects. The company has been working extensively in Solar financing space in Rajasthan, Madhya Pradesh, Gujarat, Delhi NCR (including Haryana and Uttar Pradesh), Maharashtra, and more. Rajasthan, with its abundant sunlight, has emerged as a key player in the solar energy landscape.

## टमाटर के रस के रोगाणुरोधी गुण टाइफाइड जैसी बीमारी में लाभदायक

वाशिंगटन। अमरीकन सोसाइटी फॉर माइक्रोबायोलॉजी की पत्रिका माइक्रोबायोलॉजी स्पेक्ट्रम में इस सप्ताह प्रकाशित शोध से स्पष्ट हुआ है कि टमाटर का रस साल्मोनेला टाइफी ,आंत्र पथ और रक्त को संक्रमित करने वाले जीवाणु और अन्य जीवाणु को खत्म करने में सक्षम है। ऐसे जीवाणु लोगों के पाचन तंत्र और मूत्र नली को नुकसान पहुंचाते हैं। साल्मोनेला टाइफी एक घातक रोगजनक बैक्टीरिया है जो टाइफाइड ,आंत्र ज्वर बुखार का कारण बनता है।कॉर्नेल विश्वविद्यालय के माइक्रोबायोलॉजी और इम्यूनोलॉजी विभाग के प्रोफेसर जियोगमिन सॉन्ग ने कहा कि इस अध्ययन में हमारा मुख्य लक्ष्य यह पता लगाना था कि क्या टमाटर और टमाटर का रस साल्मोनेला टायफी सहित आंत्र बिमारी को ठीक कर सकता है और यदि हां तो उनके पास कौन से गुण हैं जो ऐसे बैक्टीरिया से जनित बिमारी को ठीक करते हैं।शोधकर्ताओं ने यह देखने के लिए जांच की कि क्या टमाटर



उन्हें उम्मीद है कि जब आम लोगए विशेषकर बच्चे और किशोर अध्ययन के नतीजे के बारे में जानेंगे तो वे अधिक टमाटर के साथ साथ हरी सब्जियां और फल खाना शुरू कर देंगे।

का रस वास्तव में प्रयोगशाला में साल्मोनेला टाइफी को मारता है। उन्हें जब पता चल गया कि ऐसा हुआ है तो टीम ने इसमें शामिल रोगाणुरोधी पेप्टाइड्स का पता लगाने के लिए टमाटर के जीनोम को देखा। रोगाणुरोधी पेप्टाइड्स बहुत छोटे प्रोटीन होते हैं जो रोगाणुओं को बरकरार रखने वाली जीवाणु झिल्ली को खराब कर देते हैं।सबसे महत्वपूर्ण खोज यह है कि टमाटर का रस साल्मोनेला टाइफीए इसके वेरिएंट और अन्य बैक्टीरिया को खत्म करने में प्रभावी है जो लोगों के पाचन और मूत्र पथ के स्वास्थ्य को नुकसान पहुंचा सकते हैं।सॉन्ग ने कहा कि हमारे शोध से पता चलता है कि टमाटर और टमाटर का रस साल्मोनेला जैसे बैक्टीरिया को मार सकता है। शोधकर्ताओं ने कहा कि



## ओंकार सिंह लखावत बने राजस्थान धरोहर प्राधिकरण के अध्यक्ष



अजमेर। भारतीय जनता पार्टी के वरिष्ठ नेता अजमेर निवासी अधिवक्ता ओंकार सिंह लखावत को राजस्थान धरोहर प्राधिकरण का अध्यक्ष बनाए जाने से पार्टी कार्यकर्ताओं में खुशी की लहर है। लखावत तीसरी बार प्राधिकरण अध्यक्ष बनाए गए हैं। रा'य सरकार में शासन उपसचिव नवीन यादव की ओर से जारी आदेश में लखावत को प्राधिकरण का अध्यक्ष नियुक्त किया है। लखावत के पूर्ववर्ती कार्यकाल में धरोहर संरक्षण के क्षेत्र में उल्लेखनीय काम हुए हैं। यही कारण रहा कि तीसरी बार लखावत को जिम्मेदारी सौंपी गई है।

उल्लेखनीय है लखावत भाजपा संगठन में बखूबी अनेक जिम्मेदारी निभा चुके हैं। वह 1997-2000 के मध्य राज्यसभा सांसद रहे। वे नगर सुधार न्यास अजमेर के अध्यक्ष भी रहे। मूलतः लखावत वकालत के पेशे से जुड़े हैं लेकिन अजमेर में एक समय पत्रकारिता भी की है।

## अजमेर में रेल उपयोगकर्ता परामर्शरात्री समिति की बैठक संपन्न



अजमेर। राजस्थान में उत्तर पश्चिमी रेलवे के अजमेर मंडल के रेल उपयोगकर्ता परामर्शदात्री समिति की बैठक रेल मंडल प्रबंधक राजीव धनखड़ की अध्यक्षता में आयोजित हुई जिसमें मंडल में रेलवे स्टेशनों पर यात्री सुविधाओं के विस्तार की सराहना की गई। अजमेर मंडल मुख्यालय पर आयोजित बैठक में परामर्शदात्री सदस्यों ने अपने सुझाव में यात्री यातायात को ध्यान में रखते हुए रेलवे स्टेशनों पर ठहराव एवं विस्तार नई ट्रेनों के संचालन ए फेरों में वृद्धि एवं डिब्बों में बढ़ोतरी ए लिफ्ट एवं एस्केलेटर टिकट वेंडिंग मशीन की संख्या बढ़ाने ए आरओबी तथा आरयूबी का निर्माण ए प्लेटफॉर्म शेल्टर का विस्तार सुलभ शौचालय तथा पे एंड यूज शौचालय ए पूछताछ काउन्टर ए खानपान स्टॉल ए सफाई ए फुटओवर ब्रिज की व्यवस्था से सम्बंधी मांग एवं सुझाव रखे। समिति अध्यक्ष एवं मंडल रेल प्रबंधक राजीव धनखड़ ने सभी सदस्यों को आश्वासन दिया कि उनके द्वारा दिए गए सुझावों पर विचार कर उन्हें क्रियान्वित करने का प्रयास किया जाएगा। उन्होंने अमृत स्टेशन योजना के अंतर्गत मण्डल के स्टेशनों पर किए जा रहे पुनर्विकास के कार्यों की जानकारी भी दी।

## समाचार भेजने और विज्ञापन हेतु व किसी अन्य जानकारी के लिए सम्पर्क करें:-

मो. +91 98879087277,

7737385114

Email ID

sabgurunews@gmail.com

अजमेर-6/12बी ब्लॉक हाउसिंग बोर्ड कॉलोनी पंचशील अजमेर 305001, राज.

जयपुर-D8, गोवर्धन कॉलोनी मोहन मार्ग, विवेक विहार मेट्रो स्टेशन के पास जयपुर 302019, राज.

# वासुदेव देवनानी के निशान पर अजमेर नगर निगम, बोले पुराना ढर्रा नहीं चलेगा

## ◆ अजमेर शहर को साफ सुन्दर रखे नगर निगम ◆ केईएम का नाम महापुरुष के नाम पर हो ◆ आजाद पार्क में लगाए चंद्रशेखर आजाद की मूर्ति

अजमेर। विधानसभा अध्यक्ष वासुदेव देवनानी शहर की सफाई ड्रेनेज सीवरेज और सौन्दर्यीकरण को लेकर नगर निगम के अप्सरों पर बरसे। उन्होंने अप्सरों को चेतावनी दी कि पुराना ढर्रा नहीं चलेगा। शहर को साफ और सुन्दर रखना हमारी जिम्मेदारी है। अगले साल अजमेर स्वच्छता रैंकिंग में शीर्ष पर होना चाहिए। उन्होंने केईएम का नाम बदलने एवं आजाद पार्क में चंद्रशेखर आजाद की मूर्ति लगाने के भी निर्देश दिए।

विधानसभा अध्यक्ष वासुदेव देवनानी ने बुधवार को नगर निगम के अधिकारियों के साथ शहर के सौंदर्यीकरण, स्वच्छता, ड्रेनेज, सीवरेज, वेस्ट मैनेजमेंट, स्मार्ट सिटी प्रोजेक्ट, स्ट्रीट वेंडस, नालों की सफाई सहित विभिन्न मुद्दों पर चर्चा की। उन्होंने शहर को स्वच्छता सर्वेक्षण एवं स्मार्ट सिटी रैंकिंग में अव्वल दर्जा दिलाने पर जोर देते हुए दिशा निर्देश दिए। उन्होंने शहरी विकास के महत्वपूर्ण पहलुओं पर कार्य करने के लिए अधिकारियों को निर्देशित किया। बैठक में शहर के भीतर जीवन की समग्र गुणवत्ता को बढ़ाने के उद्देश्य से कई प्रमुख मुद्दों को शामिल किया गया। बैठक में जल निकासी और सीवरेज के बुनियादी ढांचे में सुधार के



लिए रणनीतियों पर जोर दिया गया। ताकि निवासियों की भलाई में योगदान देने वाली कुशल प्रणाली सुनिश्चित की जा सके।

उन्होंने कहा कि मानसून आने से पूर्व ही सीवरेज ओवरफ्लो की समस्या के उपाय कर लिए जाएं। अधिक वर्षा के कारण सीवरेज का ढक्कन खुलने पर कचरा सड़कों पर नहीं बहकर आना सुनिश्चित किया जाए। नगर निगम के नालों की सफाई नियमित रूप से की जाए। अधिकारी केवल बारिश के कुछ महत्वपूर्ण टेंडर निकालकर इतिश्री नहीं करें।

शहर में वार्डों की समुचित सफाई व्यवस्था, सड़कों पर साफसफाई निगम के अधीन आने वाले पार्कों का रखरखाव एवं सफाई की व्यवस्थाए स्वीपिंग मशीन का सदुपयोग करते हुए शहर को साफ एवं स्वच्छ बनाया जाए। इससे स्वच्छता

सर्वेक्षण में रैंकिंग में सुधार के साथ पर्यटन को भी बढ़ावा मिलेगा। पर्यटन का केंद्र होने से पर्यटक शहर की अच्छी छवि अपने साथ लेकर जाएंगे।

उन्होंने ने प्राचीन शहरी वातावरण को बनाए रखने के लिए सहयोगात्मक प्रयासों की आवश्यकता पर बल देते हुए स्वच्छता और अपशिष्ट प्रबंधन के महत्व पर जोर दिया। शहर की झीलों में जलकुंभी को हटाने के लिए डीविडिंग मशीन के अलावा मैन्युअल लेबर से सफाई का टेंडर दिया जाए। आनासागर चौपाटी पर लाइटों का अभाव है। इसके लिए साफसफाई एवं उचित रोशनी लगवाने को अधिकारियों को निर्देशित किया।

उन्होंने बताया कि स्ट्रीट वेंडर्स के विनियमन और समर्थन पर एक व्यापक चर्चा हुई इसका उद्देश्य आर्थिक गतिविधियों और व्यवस्थित सार्वजनिक

स्थानों को बनाए रखने के बीच संतुलन बनाना रहा। बैठक में मांस की दुकानों के लिए अनुपालन उपायों स्वच्छता मानकों और विनियमों का पालन सुनिश्चित करनेए एक स्वस्थ और सुरक्षित शहरी वातावरण को बढ़ावा देने पर चर्चा की गई। अवैध मीट की दुकानों तुरंत प्रभाव से कार्यवाही करने को निर्देशित किया गया।

उन्होंने बताया कि निगम द्वारा संचालित ग्रीन बसों की मॉनिटरिंग करनेए नगर निगम द्वारा नक्शे निर्धारित समय में आनलाइन स्वीकृति अथवा अस्वीकृति करने दरगाह एवं आसपास के क्षेत्र में जर्जर इमारत पर कार्रवाई करनेए कच्ची बस्ती में पत्तों का वितरण करने एवं होटल एवं पेइंग गेस्ट के लाईसेंस की निरंतर जांच करने सहित कांजी हाउस में एम्बुलेंस एवं चिकित्सक की नियुक्ति के लिए अधिकारियों को निर्देशित किया गया। नगर निगम एक ऐसा शहर बनाने की सामूहिक जिम्मेदारी को पहचानते हुए जो न केवल कार्यात्मक होए बल्कि सौंदर्य की दृष्टि से भी मनभावना हो इन उपायों को सहयोगपूर्वक लागू करने के लिए प्रतिबद्ध है। बैठक में महापौर बृजलता हाड़ा सीईओ देशल दान सहित अन्य अधिकारी उपस्थित रहे।

## बीएसयूपी योजना के तहत आवंटित होंगे आवास

अजमेर। भगवानगंज योजना में बीएसयूपी योजना के तहत आवंटन के तहत निर्मित 182 आवासों को एआरएचसी योजना के तहत 25 लाख तक किराए पर देने के लिए 8 फरवरी से 20 फरवरी तक अजमेर विकास प्राधिकरण आवंटन प्रक्रिया आरंभ करेगा।

अजमेर से ऐसे परिवार जो कि शहरी प्रवासीए गरीब जो ईडब्ल्यूएस श्रेणी में आते हैं तथा जिनकी वार्षिक आय 3 लाख रुपए तक हैं। आवेदक प्राधिकरण में स्थापित सिंगल विंडो से 100 रुपए आवेदन शुल्क जमाकर आवेदन पत्रा प्राप्त कर सकते हैं। आवेदन जमा कराने की अंतिम दिनांक 22 फरवरी को शाम 4 बजे तक सिंगल विंडो पर जमा करवा सकते हैं। शर्तें व नियम आवेदन पत्र में अंकित हैं।

अजमेर। नसीराबाद क्षेत्र के विभिन्न कार्यालयों का कलक्टर डॉ. भारती दीक्षित ने निरीक्षण कर व्यवस्थाओं का जायजा लिया। अधिकारियों को आवश्यक निर्देश प्रदान किए।

कलक्टर डॉ. भारती दीक्षित ने बुधवार को नसीराबाद के विभिन्न कार्यालयों का निरीक्षण किया। उपखण्ड अधिकारी सविता शर्मा ने उपखण्ड क्षेत्र की गतिविधियों से उन्हें अवगत कराया। उपखण्ड क्षेत्र में राजकीय प्रयोजनार्थ भूमि आरक्षित करने के निर्देश प्रदान किए। मुख्यमंत्री कार्यालय के प्रकरणों के तत्काल निस्तारण के लिए कहा। भूमि अवाप्ति सम्बन्धी कार्य में तेजी लाकर शत प्रतिशत राशि वितरित की जाए। खातेदारों का सर्वे कर शेष खातेदारों को नोटिस जारी करें। राजस्व न्यायालय के दावा एवं प्रार्थना पत्र के निस्तारण की गति बढ़ाएं। लोकसभा चुनाव से सम्बन्धित कार्यों को अपडेट रखें। भू-संपरिवर्तन के प्रकरणों को निस्तारित करें। नियमानुसार नहीं होने वाले प्रकरणों को



निरस्त करने की कार्यवाही करें। नसीराबाद तहसील के निरीक्षण के समय तहसीलदार महेश शोभमा ने विभिन्न कार्यों की प्रगति के बारे में जानकारी दी साथ ही कलक्टर ने ऑटो म्यूटेशन प्रक्रिया में आने वाली परेशानियों के बारे में विस्तार से जाना। कचरा संग्रहण केन्द्रों के भूमि आवंटन की कार्यवाही एक दिवस में पूर्ण कर जिला मुख्यालय को सूचना भेजें। प्रधानमंत्री किसान सम्मान निधि के अपात्र व्यक्तियों के आवेदन निरस्त करें। इस योजना के समस्त लम्बित प्रकरणों का निस्तारण करें।

आवश्यकता होने पर सम्बन्धित क्षेत्र के पटवारी को बुलाकर दस्तावेज पूर्ण करें। पुलिस थाना नसीराबाद सदर के प्रभारी नारायण सिंह ने थाना क्षेत्र की गतिविधियों एवं कार्यवाहियों के बारे में बताया। कलक्टर ने वारण्ट तामील करवाने के लिए निर्देश दिए। मालखाने का निरीक्षण कर सामग्री का जायजा लिया। पुराने प्रकरणों के निस्तारण पर विशेष जोर दें। ऑनलाईन तथा ऑफलाईन डाटा के मध्य के अन्तर को कम करने के लिए समस्त ऑफलाईन दस्तावेज ऑनलाईन किए जाएं।

# अजमेर में तेलंगाना हाउस का आवंटन निरस्त

अजमेर। नगरीय विकास विभाग ने कोटड़ा आवासीय योजना में तेलंगाना हाउस का आवंटन रद्द कर दिया है। अजमेर में विभिन्न संगठन लम्बे समय से भूमि आवंटन का विरोध कर रहे थे। बताया जा रहा है कि विधानसभा अध्यक्ष वासुदेव देवनानी के निर्देशों के बाद नगरीय विकास विभाग ने यह आदेश जारी किए। विभाग की शासन संयुक्त सचिव प्रथम संधिता विश्‌नोई की ओर से जारी आदेश में कहा गया है कि अजमेर विकास प्राधिकरण के प्रस्ताव के तहत तेलंगाना सरकार के फेसिलिटी सेन्टर कम गेस्ट हाउस के लिए कोटड़ा आवासीय योजना में चिन्हित 5021.19 वर्गमीटर भूमि का आवंटन निरस्त

किया जाता है। यह आदेश सक्षम स्तर से संबंधित है। उल्लेखनीय है कि देवनानी ने तेलंगाना हाउस का आवंटन निरस्त करवाने को अपने संकल्प पत्र में शामिल किया था। उन्होंने राज्य सरकार के गठन के बाद कलक्टर और नगरीय विकास विभाग को निर्देशित किया था कि इसका आवंटन तुरंत निरस्त किया जाए। अजमेर विकास प्राधिकरण ने प्रस्ताव तैयार कर नगरीय विकास विभाग को पत्र भेजा। इस प्रस्ताव पर कार्यवाही करते हुए नगरीय विकास विभाग ने आवंटन निरस्त करने को मंजूरी दे दी है। तेलंगाना हाउस का अजमेर के विभिन्न संगठन एवं आमजन लम्बे समय से विरोध कर रहे थे।